

“ከዘፈንሽ ባላሳፈርሽ”

—መግለጫውን ወደ ተግባር ከለወጠው፤ የኢህአዴግ የመጀመሪያ ዙር እርምጃ መልካም ነው—

ከአክሎግ ቢራራ (ዶር)

እኛ ኢትዮጵያዊያን የራሳችንን መሰረታዊ ችግሮች በራሳችን ውይይትና ድርድር፤ በቀና፤ በመልካምና ማንንም በማያገል አስተሳሰብና የፖለቲካ ሂደት ለመፍታት እንችላለን። ይህ የቅንነት ብሄራዊ አመለካከትና ሂደት የሚጠይቃቸው አስኳል ሁኔታዎች አሉ። ከእነዚህ መካከል ከድርጅት፤ ከብሄርና ከኃይማኖት፤ ከግልና ከቡድን የኢኮኖሚ ጥቅሞች በላይ **ኢትዮጵያንና የኢትዮጵያን ሕዝብ ማስቀደም** ይጠይቃሉ። ለአገርና **ለሕዝብ ጥቅም መቆም የተቀደሰ ተልእኮና ተግባር** ነው። ባለፉት ሃያ ሰባት ዓመታት፤ ህወሓት በበላይነት ሲያስተዳድረው የቆየው የኢህአዴግ አገዛዝ የሕዝብ የፖለቲካ ስልጣንንና የኢኮኖሚ ጥቅሞች አግባብነትን ወደ ጎን አስቀምጦ ራሱን አገልግሎታል።

ይህ ለሕዝብ ታዛዥና አገልጋይ ለመሆን ያልቻለና ያልፈቀደ አገዛዝ ከአሁን በኋላ በኢትዮጵያ የበላይነቱን ይዞ ለመግዛት እንደማይችል የኢትዮጵያ ወጣት ትውልድ እምቢተኝነቱን መስዋእት እየከፈለ አስመክሯል። ታላቁን የተሃድሶን ግድብ በሕዝብ ባጀት የሚሰራው አገዛዝ ሕዝብን ለማነጋገር፤ የሕዝብን ድምጽ ለመስማት፤ የሕዝብን ፍላጎት ለማሟላት ምንም ፈቃደኛነት አያሳይም፤ ብቃትም የለውም። ሕዝብን፤ በተለይ ወጣቱን ትውልድ ለማነጋገር የማይችልበት ዋና ምክንያት ይህን ትውልድ ስለሚፈራው ብቻ ነው። ሌላ ምክንያት ፈልጎ ለማግኘት አይቻልም። ሕዝብን የሚፈራ አገዛዝ ደሞ፤ ከሕዝብ የሚፈራው ነገር አለ ማለት ነው። **ስለሆነም፤ የአገዛዝ ለውጥ አስፈላጊ ነው።**

ባለፉት ሳምንታት በብዙ ድህረ ገጾች የተሰራጨውና በአገር ቤት ጋዜጣ ታትሞ ሕዝብ የሚነጋገርበት “የኢህአዴግ ኑዛዜ ወይንስ የለውጥ አቅጣጫ? ---አማራጩ ሕዝብን የስልጣኑ ባለቤት ማድረግ ብቻ ነው” የሚለው ትንተና ይዘት፤ መግለጫው የየትኛው ኢህአዴግ እንደሆነ ለማሳየት ሞክሯል ነበር። በአጭሩ እንዲህ ይላል።

“በህወሓት የበላይነት የሚገዛው የኢህአዴግ የስራ አስኪያጅና አስፈጻሚ ኮሚቴ፤ የሕዝብን ባጀት ተጠቅሞ፤ ለሰስት ሳምንታት ያህል የኢትዮጵያን ሕዝብ ችግሮች ካላዘነ በኋላ መግለጫው አውጥቶ ሕዝብን እያነጋገረ ነው። ይህ የምስጢር ጉባኤ የተካሄደው የህወሓት የስራ አስፈጻሚ ቡድን ለሳምንታት በመቀሌ የዝግ ችሎት አድርጎ ራሱን በአዲስ መልክ አወቅሬአለሁ ካለ በኋላ ነው። ቡድኑ አጠናክሮ የወጣው አሁንም ራሱን የስልጣን መክከል አድርጎ እንዴት የበላይ ሆኖ እንዳለሁ በሚል የህወሓቶችን ቀጣይነት የሚያሳይ ስልት መሆኑን ማስታወስ አስፈላጊ ነው። የኢህአዴግ አመራር ከብድት የሰጠው ለኢትዮጵያ ሕዝብ ስልጣን ሳይሆን ለአዲሱ የህወሓት አመራር የበላይነት መሆኑ በግልጽ ይታያል።

ኢህአዴግ፤ ሕዝብን ላስቆጠትና ለአስነሱት፤ ለአልቁቶች፤ ለፖለቲካ እስረኞች፤ ለፍልሰቶች፤ ለስደት፤ ለአገሪቱ በውጭ ኃይሎች መከብብ፤ ለማህበረሰባዊና ለሰብአዊ መብቶች መታፈን፤ ለኑሮ ውድነት፤ ለፍጽሙ ድህነት፤ ለስራ አጥነት፤ ለሕዝብ የፖለቲካ ስልጣን አለመኖር ወዘተ ምንም አይነት አጥጋቢ መልስ አልሰጠም። The root causes that prompted popular resistance for the past two years remain intact. ችግሮቹ ካልተፈቱ በስተቀር ሕዝባዊው አመጽ በኃይል ቢታፈንም አይቆምም።”

አሁንም የትኛው ኢህአዴግ ነው አዲስ መግለጫ የሰጠው፤ እንዴትስ ይታመናል? የሚለው ጥያቄ እንዳለ ነው። ቁም ነገሩ፤ የሕዝቡ ተከታታይ ግፊትና ጩኸት፤ ለትግል ያለውን ቁርጠኝነት ሂደት ኢህአዴግን ያሳሰበው መሆኑ ነው። በሌላ አነጋገር የተለያዩ ኢህአዴጎች ቢኖሩም ባይኖሩም መግለጫዎቹ የሚያሳዩት የኢትዮጵያን ሕዝብ ጠንካራነት፤ መተባበርና ለፍትህ-ርት፤ ለነጻነትና ለእውነተኛ ዲሞክራሲዊ አማራጭ መቆም የሚያሳይ ሂደት መሆኑንና፤ ኢህአዴግ ከኢትዮጵያና ከሕዝቧ ተግዳሮቶችና ነገራዊ ሁኔታዎች ጋር ሲነጻጸር አገሪቱን ለመምራት ጥራትና ብቃት እንደሌለው ነው።

የዚህ ትንተና መሰረታዊ ሃሳብ ኢህአዴግ ሆነ ሌሎች የፖለቲካ ድርጅቶች ከአሁን በኋላ የኢትዮጵያን ሕዝብ ለመደለል፤ ለመሸንገል፤ ለማታለልና ከፋፍሎ ለመግዛት አይችሉም የሚል ነው። የኢትዮጵያ ሕዝብ በራሱ ትግልና በራሱ መስዋእትነት ያሳየውና የሚያሳየው የማያባራ ትግል ራሱ የፖለቲካ ስልጣን ባለቤት እንዲሆን ነው። ልጆቹ ተገድለው፤ ቆስለው፤ ተሰቃይተው፤ ተሰደው፤ መብታቸው ታፍኖ ወዘተ ወዘተ ብሄራዊ መግባባት ሊኖር አይችልም። ያለው ብቸኛ አማራጭ፤ የሕዝቡን እሮሮ፤ የሕዝቡን ጩኸት፤ የሕዝቡን ፍላጎትና ምኞቶች አያዳመጡና አያከበሩ መሰረታዊ ችግሮችን ስር ነቀል በሆነ መልካቸው ለመፍታት መድፈር ነው። የመንግሥት ስርዓት ለውጥ ያስፈልጋል ብዬ የምክራከረው ለዚህ ነው።

የሕዝብን ባጀት በመጠቀም ስብሰባዎችን በማካሄድ፤ ህወሓቶች ለሳምንታት ተሰበሰቡ፤ ራሳቸውን ገመገሙ፤ ተተኪዎቻቸውን መሪዎች መረጡ፤ ከእኛ ውጭ ማንም ሊገዛ አይችልም ብለው ወሰኑ፤ እኔ ካልገዛሁ ኢትዮጵያ ትፈርሳለች የሚል መልእክት በሚቆጣጠሯቸው የመገናኛ ብዙሃን አስተላለፉ። በአጭሩ ራሳቸውን **“አጠናክረው”** ወጡ። ኢህአዴግ ጎራውን እንዲለይ ለማስገደድ ሞከሩ። የኢህአዴግ ስራ አስፈጻሚ ኮሚቴም ለሶስት ሳምንታት ያህል የዝግ ችሎት አደረገ፤ ራሱን ገመገመ፤ ተቸ። መግለጫ አወጣ። ሕዝብን ይቅርታ ጠየቀ። መግለጫ ካወጣ በኋላ ብዙ ቀናት ሳያልፉ በ January 3, 2018 መላውን የኢትዮጵያ ሕዝብ ያጓጓ፤ ምንም ያልተጠበቀ፤ ፋይዳ ቢስ፤ መግለጫ ይፋ አደረገ።

እኔም እንደሌሎቹ ወገኖቻችን ተቆርቋሪ የሆኑ የመላው ዓለም ተመልካቾችና ታዛቢዎች “የምስማው የጠቅላይ ሚኒስትር ኃይለማሪያም ደሳለኝ መግለጫ እውነት ነው ወይንስ ቅዠት” ብየ ተከራክርኩ። ይኼ ኢህአዴግን የመጠራጠር ሁኔታ የሚያሳየው የኢህአዴግ አገዛዝ በምንም ሊታመን የማይችል፤ የፖለቲካ ንግድን ከሌሎች የተማረ፤ በሕዝብ ስም የሚያታልል፤ የሚያባብል፤ የሚያዘናጋና ሕዝብን “ትጥቅ አስፈች” የሆነ፤ እያጠቃ የፖለቲካ ምህዳሩን በማስፋት ላይ ነኝ የሚል ወዘተ መሆኑን ነው። ኢህአዴግ ከሃያ ሰባት ዓመታት የአፈና አገዛዝ በኋላ አሁንም ስልጣኑን ለሌሎች ለማስተላለፍ ፍላጎት እንደሌለው ያሳያል።

ብሄራዊ መግባባት እንደሚያስፈልገው እኔም ሆነ ሌሎች ለማሳመን ስንሞክር ቆይተናል። የፖለቲካ አስረኞች ያለምንም ቅድመ ሁኔታ እንዲፈቱ ስንጠይቅ ኢህአዴግ፤ ጠቅላይ ሚኒስትሩን ጨምሮ **“በኢትዮጵያ አንድም የፖለቲካ አስረኛ የለም ሲሉ ቆይተው ነበር።”** ታዲያ የሚለቀቁት አስረኞች ከሰማይ ወረዱ?

Associated Press (AP), BBC, VOA, DW, the Washington Post እና ሌሎች በመግለጫው ላይ ተረባርበውበታል። እኔን ያስገረመኝ፤ የህወሓቶች አፈቀላጢንና አምጋሽ የሆነው ሪፖርተር የተባለው ጋዜጣ ለመግለጫው የሰጠው ሽፋን ነው። January 3, 2018 **“በአስር ላይ የሚገኙ ፖለቲከኞች እንደሚፈቱ ተገለጹ”** በሚል ርዕስ የጻፈውን ዜና ሲሰማ ያልተደሰተ ኢትዮጵያዊ ያለ አይመስለኝም። “ጠቅላይ ሚኒስትር ኃይለ ማርያም ደሳለኝ በአስር ላይ የሚገኙ ፖለቲከኞች እንደሚፈቱና «ማዕከላዊ» በመባል የሚታወቀው የምርመራ ማዕከል እንደሚዘጋ ዛሬ አስታወቁ። አራቱ የኢህአዴግ ብሔራዊ ድርጅቶች ሊቃነ መናብርት በጋራ በሰጡት መግለጫ እዚህ ውሳኔ ላይ መደረጉን፤ የጠቅላይ ሚኒስትር ጽሕፈት ቤት አስታውቋል። ጠቅላይ ሚኒስትሩ በመግለጫው እንዳስታወቁት፤ በዓቃቤ ሕግ ጉዳዮቻቸው ተይዞ በአስር ላይ የሚገኙና የተፈረደባቸው ፖለቲከኞችም ሆኑ የተለያዩ ግለሰቦች ይፈታሉ። ይህም የሚደረገው የተሻለ አገራዊ መግባባት ለመፍጠርና የዲሞክራሲ ምኅዳሩን ለማስፋት በማሰብ መሆኑን ገልጸው፤ ታላሪዎቹ ከሳቸው ተቋርጦ ወይም በይቅርታ እንደሚለቀቁ አረጋግጠዋል።”

በሃሰት የተከሰሰ ግለሰብ ይቅርታ የሚጠየቅበት አገር ብቸኛዎ ኢትዮጵያ መሆኗ ነው። ይኼን መልካም ነው እንበል። ሆኖም፤ በብዙ ሽህ የሚገመቱት የፖለቲካና የህሊና አስረኞች ከጅምሩ የታሰሩት በጥፋታቸው አይደለም። የሚታሰሩት ለሰብአዊ መብቶች መከበር፤ ለፍትህ፤ ለነጻነት፤ ለእውነተኛ እኩልነት፤ ለብሄራዊ ክብርና ለዲሞክራሲ ድምጽ ስላሰሙ ነው። ከሳሹ ገዢው ቡድን፤ መርማሪው ገዢው ቡድን፤ ገራፊው ገዢው ቡድን፤ አቃቤ ሕጉና ፈራጁ ገዢው ቡድን በሆነባት ኢትዮጵያ ሃቁን ወይንም እውነት የሚባለውን እሴት ከውሸቱና ከፈጠራው መረጃ ለመለየት አይቻልም።

ስለሆነም፤ እውነቱን ከውሸቱ ለመለየት ያልቻለ ቡድን መሰረታዊ ችግሮችን ለመፍታት አይችልም። ሁሉን የፖለቲካ አስረኞች ይፍታ ወይንም አይፍታ የሚጠቁም መረጃ የለንም። ጠቅላይ ሚኒስትሩ አስረኞች ይፈታሉ ብሎ ከተናገረ ሁለት ሳምንት ሊሆን ነው። እስካሁን የተፈታ ግለሰብ የለም። እንዲያውም፤ ጠቅላይ ሚኒስትሩ “የተናገርኩትን በትክክል አልተረዳችሁትም” የሚል ድምጽ አሰምቷል። አሰቦ ለመናገር አለመቻሉ ያስገርማል።

በዚህ ትንተና የማቀርባቸው መልስ ማግኘት ያለባቸው አስኳል ጉዳዮች አሉ።

ኢህአዴግ “በአስር ቤት ላይ የሚገኙ ፖለቲከኞችን” ለመፍታት ሲወስን፤

አንድ፤ እነዚህ የፖለቲካ አስረኞች ማንን ያካትታሉ? በሚታወቁና በማይታወቁ አስር ቤቶች የታሰሩት በብዙ ሽህ የሚገመቱት አስረኞች ይፈታሉ ወይንስ የሚፈቱት የዓለምን ሕብረተሰብ ለማባበል ሲባል ዓለም የሚያውቃቸውን፤ Amnesty International, Human Rights Watch, the Committee to Protect Journalists (CPJ), the Department of State, U.S. A. እና የኢትዮጵያ ሰብአዊ መብቶች ተሟጋቾች የመዘገባቸውን ብቻ ነው?

ሁለት፤ ኢህአዴግን ሕዝብ ስለማያምነው፤ እነዚህ የፖለቲካና የህሊና አስረኞች መቸ ይፈታሉ? የሁሉ አስረኞች ስም ዝርዝር መቸ ይፋ ይሆናል?

ሰባት፤ “ማዕከላዊ የሚባለው የምርመራ ተቋም በደርግ ዘመን በእስር ቤትነት እስረኞችን ለማሰቃየት ይውል እንደነበር አስታውሰው፤ አሁን ግን ተዘግቶ ወደ ሙዚየምነት ይቀየራል ብለዋል።” ኢህአዴግ ስልጣን ከያዘበት አስካሁን ድረስ ያሰራቸው በብዙ ሽህ የሚገመቱ የፖለቲካ እስረኞች ከማንም መንግሥት ጋር ሊወዳደሩ አይችሉም። ደርግ የራሱ ተቃዋሚ የሆኑትን ግለሰቦች የሚያስርበትን ማእከላዊ ሌሎች እንደ ማእከላዊ የሆኑ እስር ቤቶች እየተጠቀመ በእስር እጅ ወይንም ከዚያ በላይ በሚገመት መጠን አገሪቱን “የእስር ቤት” ያደረገው ኢህአዴግ ነው። ደርግ እስር ቤቱን የተጠቀመበት “እስረኞችን ለማሰቃየት” ነበር ከተባለ ኢህአዴግ ከደርግ የባሰ፤ መጠን ሰፊ የፖለቲካ እስረኞችን ይዞ ለማሰቃየት ያስገደደው ምክንያት ምንድን ነው? ኢህአዴግ ራሱን ባያታልል መልካም ነበር፤ ግን ራሱን ለመተቸት አይችልም።

አራት፤ በብዙ ሽህዎች የሚገመቱት፤ የሚፈቱ ፖለቲከኞች፤ የህሊና ግለሰቦች፤ ጋዜጠኞች፤ የፖለቲካና የመንፈስ መሪዎች ማንነት፤ የስም ዝርዝርና የት እስር ቤት እንደታሰሩ ለቤተሰቦቻቸውና ለኢትዮጵያ ሕዝብ ለመግለጽ ያልተቻለበት ምክንያት ምንድን ነው?

አምስት፤ ግለሰቦችን ለማሰር ከአንድ ሰዓት በታች የማይወስድበት ህወሓት/ኢህአዴግ፤ እስረኞችን ለመፍታት ወይንም ላለመፍታት ወራቶች የሚወስድበት ምክንያት ምንድን ነው?

ስድስት፤ ለመሆኑ አራቱ የኢህአዴግ የጎሳ ስብስቦች ሊቃነመናብርት በጉዳዩ ላይ በአንድ ድምጽ ይናገራሉ? ለዚህ ይሆን በአንድ ጉዳይ ላይ የተምታቱና እርስ በርሳቸው የሚቃረኑ መግለጫዎች የሚሰሙት?

ሰባት፤ የሕዝቡን እምቢተኝነት አስመልክቶ ቢቢሲ በ 17 October 2016: “Seven things banned under Ethiopia's state of emergency” በሚል አርእስ ያቀረባቸው ለሕዝብ ጸር የሆኑትን ህጎችና መመሪያዎች ይነሳሉ ወይንስ እንዳሉ ይቀጥላሉ?

እነዚህም በከፊል የሚከተሉት ናቸው፤

- የማህበረሰባዊ መገናኛዎች፤ የሞባይልና ኢንተርኔት ክትትል፤ የጋገጠኞች ስርጭቶች ነጻነት
- የውጭ የመገናኛ ብዙሃን ነጻነት፤ ለምሳሌ፤ Esat and OMN, Amhara Voice radio etc
- **ሕገ መንግሥቱ የሚፈቅዱት ሰላማዊ ሰልፎች**
- በማንኛውም የኢትዮጵያ ክፍል የመንቀሳቀስ፤ የመሰብሰብና አቤቱታን የማቅረብ መብት
- ማንኛውንም የእጅ ሆነ የሰንደቅ አላማ የአቋም መግለጫ መብት
- የውጭ ታዛቢዎችና የተባበሩት መንግሥታት ሰብአዊ መብት ኮሚሽንና የጠየቁት እልቂትን የሚመረምር ቡድን ወደ ኢትዮጵያ ገብቶ በነጻነት የመንቀሳቀ መብት።

Commented [AB1]:

ብሄራዊ መግባባትንና የፖለቲካውን ምህዳር ሰፊና ስኬታማ ለማድረግ መፈጸም የሚገባቸው ሌሎች ቅድመ ሁኔታዎች አሉ። ከእነዚህ መካከል፤

1. የህወሓት/ኢህአዴግ መሳሪያ የሆነው የጸረ-ሽብርተኛ አዋጅ ሳይውል ሳይደር መነሳት አለበት፤
2. በተመሳሳይ ህወሓት/ኢህአዴግ የማህበረሰብ ድርጅቶችን ለማፈንና ለማጥፋት ያወጀው፤ የዲሞክራሲ ማክቆ የሆነው Charities and Societies Proclamation መነሳት አለበት፤
3. ዲሞክራሲ ያለ ማህበረሰባዊ ድርጅቶች ሚና ሊመሰረት አይኖርም፤
4. ህወሓት/ኢህአዴግ የመገናኛ ብዙሃንን ለመቆጣጠር በሚያመች ሁኔታ ያወጀውና ተግባራዊ ያደረገው መነሳት አለበት፤

5. የፌዴራል ፖሊስ፣ ልዩ ኃይል፣ የደህንነትና የመከላከያ ኃይሎች በሙሉ ከህወሓት/ኢህአዴግ ቁጥጥር ውጭ መሆን አለባቸው። የደህንነትና የመከላከያ ተቋሞች አገርን ከውጭ ጠላቶችና ወረራ ለመከላከል እንጅ ሕዝብን ለማፈንና ለመቅጣት መሳሪያ መሆን የለባቸውም።

6. የምርጫ ቦርድና ፍርድ ቤቶች ከህወሓት/ኢህአዴግ ቁጥጥር ነጻ መሆን አለባቸው።

እነዚህ ሃሳቦች ለፍትህ-ርት እ፤ ለዲሞክራሲ ስርዓት የማይቀር አማራጭ፤ ለሰላምና ለአርጋታ፤ ለዘላቂና ፍትሃዊ እድገት ወሳኝ ናቸው። ኢህአዴግ የአገሪቱንና የሕዝቡን ችግሮች ለመወጣት የሚችለው ሕዝቡን በማባበልና በመደለል አይደለም፤ የሕዝቡን ጥያቄዎች በማያሻማ ደረጃ በመመለስና ሕዝቡ የፖለቲካው ስልጣን ባለቤት እንዲሆን በማመቻቸት ብቻ ነው። በገቢር መታየት ያለበት መስፈርት ሕዝቡ የፖለቲካው ስልጣን ባለቤት እንዲሆን ነጻና ፍትሃዊ ምርጫ እንዲካሄድ ማመቻቸት ነው። ይኼም ብሄራዊ አንድነትን የሚያንጸባርቅ የሽግግር መንግሥት አስፈላጊ መሆኑን መቀበልን ይጠይቃል።

ምእራፍ አንድ ሁሉንም የፖለቲካ እስረኞች መፍታት መሆኑን እቀበላለሁ፤ በአስቸኳይ እንዲፈቱ ድምጹን አሰማለሁ። በተከታታይ መሰራት ያለባቸውን ለመጠቀም ሞክራለሁ። የውጭ መንግሥታትና ታዋቂ ተቋማት የሚሉት አግባብ ስላለው በከፊል አጠቅሳቸዋለሁ።

AP January 3, 2018 “In a surprise move, Ethiopia’s leader on Wednesday announced plans to drop charges against political prisoners and close a notorious prison camp in what he called an effort to “widen the democratic space for all.” This is the first time the government has acknowledged holding political prisoners.” ይህ ምእራፍ አውነት መሆኑ የሚታየው ሁሉም የፖለቲካ እስረኞች ሲፈቱ ነው።

የአሜሪካና የአውሮፓ ምክር ቤቶች በተደጋጋሚ የፖለቲካ እስረኞች እንዲፈቱ፤ የፖለቲካው ምህዳር እንዲስፋፋ፤ የመገናኛ ብዙሃን የገዢው ፓርቲ መሳሪያ መሆናቸው እንዲያቆም ወዘተ ጠይቀዋል። ይኼን በሚመለከት ለአለፉት ብዙ አመታት ብዙ መረጃዎችና የፖሊሲ አቅጣጫዎችን ጠቁሜአለሁ።

ኢህአዴግ ያወጣውን መግለጫ አስመልክቶ የአሜሪካ ምክር ቤት የውጭ ጉዳይ ሃላፊው Chairman Royce እና ለኢትዮጵያ ሕዝብ ፍትህና ሰብአዊ መብቶች መከበር አስፈላጊነትና ወሳኝነት ጠንካራ አቋም ያላቸው Congressman Coffman በተከታታይ መግለጫዎች አቅርበዋል። January 3, 2018 ሮይስ እንዲህ ብለዋል።

“Ethiopia has finally acknowledged that it holds political prisoners. Now, the government should quickly follow through on its commitments to release them and close a prison camp notorious for torture. If Ethiopia is to remain a strong U.S. partner and a source of stability in a dangerous region, the government must respect the rights of the Ethiopian people.”

የኢትዮጵያ ሕዝብ እንዲያውቀው የምመኘው የአሜሪካ ምክር ቤት የውጭ ጉዳይ ኮሚቴ በሙሉ ድምጽ የኢህአዴግ አገዛዝ የወሰደውንና የሚወስደውን ጭካኔ ማውገዱን ግድያውና አፈናው እንዲቆም መግለጹን ነው። In July, 2017 “The Foreign Affairs Committee unanimously passed a resolution in July condemning excessive use of force by Ethiopian security services that has resulted in the deaths of protesters, and the wrongful detainment of journalists, students, activists and political leaders.”

በተመሳሳይ፣ ኮፍማን እንዲህ ብለዋል። “While Ethiopia’s government” has announced that it will release all political prisoners and is “closing down one of its torture camps, is a step in the right direction— all human rights violations by the Ethiopian government must come to an end. The Ethiopian government has engaged in terrorist acts against its own people and such behavior is unacceptable and I will continue, as I have, to make sure that the United States holds the Ethiopian government responsible for all of its promises in respecting the human rights of all of the Ethiopian people.”

እኔህ የኢትዮጵያ ወዳጅ ያሳሰቡት ትክክል ነው። ከላይ የተጠቀሱትና ሌሎች የህወሓት/ኢህአዴግ የአፈና መሳሪያዎች መወገድ አለባቸው።

ለማጠቃለል፤

አንድ፤ ኢህአዴግ በገባው ቃል መሰረት በማንኛውም የአገሪቱ እስር ቤቶች የታሰሩት የፖለቲካ እስረኞች ሁሉ በአስቸኳይ መፈታት አለባቸው፤

ሁለት፤ ሁሉንም ባለድርሻዎች የሚያሳትፍ የፖለቲካ ሽግግር ውይይትና ድርድር በአስቸኳይ መጀመር አለበት፤

ሶስት፤ ይህም ማለት ኢህአዴግ አገር ውስጥና ከአገር ውጭ የሚለውን አሳሳች አመለካከት ወደጎን ትቶ ከሁሉም ጋር ለብሄራዊ ውይይትና ድርድር ፈቃደኛ መሆኑን ለኢትዮጵያ ሕዝብ ማስታወቅ አለበት፤

አራት፤ ፍትሃዊነትንና ነጻነትን የሚያመለክት ምርጫ ሊካሄድ የሚችለው ከላይ የተጠቀሱት አፋኝ ህጎች፤ መመሪያዎችና ተቋሞች ሲለወጡ ነው፤

አምስት፤ የሽብርተኛውና የማህበረሰባዊ ተቋሞች ህጎች በአስቸኳይ መነሳት አለባቸው፤

ስድስት፤ የመናገር፤ የመጻፍ፤ የመሰብሰብና የመንቀሳቀስ መብቶች በማያሻማ መንገድ ተግባራዊ እንዲሆኑ ኢህአዴግ ለኢትዮጵያና ለዓለም ሕዝብ ቃል ኪዳን መግባት አለበት፤

ሰባት፤ የምርጫ ቦርድ፤ ፍርድ ቤቶች፤ የፌዴራል ፖሊስ፤ ብሄራዊ ደህነት፤ መከላከያና ሌሎች ቁልፍ ተቋሞች ከህወሓት/ኢህአዴግ ነጻ መሆን አለባቸው፤

ስምንት፤ ደህንነት፤ የፌዴራል ፖሊስ፤ ልዩ ኃይሎችና መከላከያ ከአሁን በኋላ በሕዝብ ጉዳዮች ውስጥ ጣልቃ እንዳይገቡና የህወሓት/ኢህአዴግ መሳሪያ እንዳይሆኑ የኢህአዴግ አመራር ለኢትዮጵያ ሕዝብ ቃል ኪዳን መግባት አለበት፤

ዘጠኝ፤ ባለፉት ሃያ ሰባት ዓመታት እንደ ተራ ነገር የተወሰደው የህወሓት የበላይነት-ለምሳሌ፤ በፌዴራል ባጀት ስርጭት፤ በውጭ ግንኙነት፤ በኢንቬስትመንት፤ በተፈጥሮ ኃብት ይዘት የሚደረገው ግፍ ማቆም አለበት።

አስር፤ የኢትዮጵያ ኤምባሲዎች የኢትዮጵያ ሕዝብ ኃብት እንጂ የህወሓት መነገጃ መሆን የለባቸውም፤

አስራ አንድ፤ በኢህአዴግ ውስጥ የሚገኙ ፓርቲዎች፤ በተለይ ብአዴንና አህዴድ “የሚወከሉትን ሕዝብ” ተአመኔታና ተቀባይነት ለማሳየትና ለማስመሰከር የሚችሉት፤ ያለምንም ማመንታት፤ ከሕዝቡ ጎን ሲቆሙ ብቻ ነው።

ኢትዮጵያ ለዘላለም ትኑር!

የኢትዮጵያ ሕዝብ ብሄራዊ አንድነት ይለምልም!

January 15, 2018